


# ឱ! បហារក្នុងជីវិត

អនុស្សាវរីយ៍ដ៏បហារខ្លោចផ្សារក្នុងរបបសម័យខ្មែរក្រហម



## ព្រះកេត្យគុណ អគ្គនិប្បោ លី វាន់

ព្រះចៅអធិការ វត្ត ពន្លឺពុទ្ធចក្រ  
ទីក្រុងឡូវែល, រដ្ឋម៉ាសាឈូសេត, សហរដ្ឋអាមេរិក  
គ.ស. ១៩៨២ - ព.ស. ២៥២៥

ស្រៀបចំចងក្រងបោះពុម្ពដោយ

យេនីន សំខាន់

មេសា ២០០៩

# ឱ! បហាភ័យជំងឺ

## អនុសាសន៍យើងមហាខ្មោចផ្សារក្នុងរបបសម័យខ្មែរក្រហម

នមោនមស្សការលើកហត្ថាឱនសិរសី  
គ្រានេះនឹងសម្តែងថ្លែងដំណាលពីព្រឹត្តិការណ៍

បង្អែរតនត្រៃដាក់តម្កល់លើសិរសា  
ប្រវត្តិសាស្ត្រដ៏ខ្មោចផ្សារស្រុកម្តុជាត្រូវរងទុក្ខ ។

ដប់ប្រាំពីរមេសាមួយពាន់ប្រាំបួនរយចិតប្រាំ  
ខ្មែរក្រហមវាសម្លាប់ស្លាប់រង្គាលគ្រប់ភូមិស្រុក

ប្រជាសាស្ត្រត្រូវរងកម្មនិព្វន្តរាជ្យក្នុងនរក  
ខ្លះសម្លាប់ទាំងទារកអស់ទាំងពូជគ្មានប្រណី ។

វារីបអូសយកអស់ទ្រព្យរបស់ទាំងប៉ុន្មាន  
ទីក្រុងស្ងាត់ជ្រងំផ្ទះធំៗ រុះហិនហៃ

ស្លាបព្រានិងឆ្កាំងចានកាំបិតពូថៅកញ្ជើស្តី  
ជម្លៀសសាស្ត្រទៅនៅព្រៃគាស់រានដីគ្រប់មណ្ឌល ។

វត្តអារាមយកធ្វើគុកយុំអ្នកស្រុកធ្វើទោសព័ទ្ធ  
ពុទ្ធរូបទាំងធំតូចវាយខូចអស់គ្មានសល់

គម្ពីរអត្ថបាលីចោលដាសដីតាមជើងថ្នល់  
មន្ត្រីសង្ឃគ្រប់មណ្ឌលស្លាប់គ្មានសល់ដោយប្រល័យ ។

ពង្រាត់អស់កុមារព្រាត់ប្រាសគ្នាពីម៉ែឪ  
អ្នកខ្លះប្រាសច្រើនខ្ទប់មិនដែលជួបកូនប្រុសស្រី

បំបែកនាំយកទៅទុកឲ្យនៅស្ថានដទៃ  
ទោះឈឺឬស្លាប់ក្តីក៏ឥតបីបានដឹងដែរ ។

ធ្វើការជាទម្ងន់ស៊ីអត់ធនព្រោះខ្មោចក្បយ  
ស៊ីបបរវារកខ្ទុកសោជាងជ្រកអន់លើសង្កែ

វាវាយឆាក់មនុស្សស្រីដែលមានផ្ទៃជិតគ្រប់ខែ  
ម្តុបអាហារច្រើនបន្ថែស្មោះតែផ្លីនិងត្រកួន ។

ដាច់បបរជួនប្រាំថ្ងៃវាឲ្យស៊ីតែកន្តក់  
គ្មានកម្លាំងទៅធ្វើការចោរមោហាវារុកគួន

ហៅពេកដេកមិនលក់មុខស្នាំងស្លក់ស្តុមទាំងខ្លួន  
ខំត្រដរលុះស្លាប់ខ្លួនប្រពន្ធកូននៅកំព្រា ។

ស្រីក្រមុំខ្ទប់ឆោមកាយទ្រុឌទ្រោមដូចជាយាយ  
ជង្គង់ធំជាងភ្លៅក្បាលនោះកូរធំជាងស្នា

ប្រុសកម្លោះផងទាំងឡាយខ្លួនប្រែក្លាយដូចជាតា  
ជ្រុះអស់ទាំងកេសាលយីគ្រាំគ្រាជាទម្ងន់ ។

មុខហើមភ្នែកលឿងស្នែតគ្មានថ្នាំពេទ្យព្យាបាលរោគ  
ដាច់ពោះស្លាប់ជិតអស់គ្មានស្រណោះប្រជាជន

ស្លាប់អស់ច្រើនគរគោករោគរាតត្បាតគ្រប់តំបន់  
ហៅហត់ស្លាប់ទាន់ហត់កប់មិនទាន់រាល់ខែថ្ងៃ ។

ខ្លះខំគេចភៀសប្រាណាវាចាប់បានវាយសម្លាប់  
មួយរយរត់រួចមួយស្លាប់រង្គាយពាសពេញព្រៃ

ខ្លះត្រូវមិនផ្ទះងាប់ខ្លះបាញ់ស្លាប់ជិតដែនថៃ  
ពួកវាយាមរាល់ថ្ងៃចាំប្រល័យគ្រប់ទិសទី ។

រាស្ត្រត្រូវអន្តរធានស្លាប់វាលលានដោយដៃទមិទ្យ  
ស្លាប់ដោយធ្វើការឆ្លងខ្លះស្លាប់ដោយគ្មានបាយស៊ី

ចាប់ចងកាប់ផ្តាច់ផ្តិលផ្តើងដេរដាសពេញធរណី  
អត់ម្ហូបឃ្នានពេញទីស៊ីកណ្តុរជាអាហារ ។

លុះឆ្នាំចិតប្រាំបួនយួនចូលវាយកំចាត់ទមិទ្យ  
ឯកឧត្តមហេងស៊ីនឡើងគ្រប់គ្រងរដ្ឋកម្ពុជា

ខែមួយថ្ងៃប្រាំពិលទមិទ្យបោលចូលព្រៃព្រឹក្សា  
រាស្ត្ររាងចាលក៏នាំគ្នាភៀសអាត្មាចោលស្រុកស្រែ ។

ចូលដល់ព្រំដែនថែចោរចង្រៃប្លន់យកអស់  
ចោរសៀមវាយតប់ជ្រមុញទ្រុបលើភ្លឺស្រែ<sup>១</sup>

មាសពេជ្រទ្រព្យរបស់គ្មានសល់សោះទាំងមិនខ្មែរ  
ដែកខ្លួនគ្មានសល់ទេឆេររហូតទ្វារតូចធំ ។

រួចផុតពីចោរប្លន់ចូលតំបន់ភូមិណងបាន  
បញ្ជូនជនភៀសប្រាណាបរយទ្បានដោយបង្ខំ

មិនអាចស្នាក់យូរបានសៀមសាមាជ្យវាធ្លាក់ច្រំ  
ដឹកទៅដាក់នាជួរភ្នំព្រំដែនខ្មែរត្រព្រះវិហារ ។

លុះព្រឹកឡើងដេញឲ្យចុះបាញ់បង្កុះស្លាប់ច្រើនក្រែក  
ភិតភ័យខ្លាំងក្រែកលែងរត់ប្រដេងពារលើគ្នា

ក្មេងចាស់ទាំងប្រុសស្រីនិងកូនខ្ចីស្លាប់ត្រៀបត្រា  
ដណ្តើមចុះពីបុព្វតាអន្លះសាព្រោះខ្លាចក្ស័យ ។

ផ្លូវចុះភ្នំចោតចង្អៀតខំប្រជ្រៀតប្រពូនគ្នា  
ទម្លាក់សំពាយចុះពួកប្រុសៗ លោតចុះខ្ចី

ប្រតោងបុស្សក្លាមែកព្រឹក្សាលា<sup>២</sup>ព្រៃ  
ចាំទទួលយកកូនខ្ចីតពីដៃនៃមាតា ។

ចុះពីព្រឹកលុះរសៀលទើបដល់ក្នុងជ្រលងភ្នំ  
ពួកខ្លះរកកាច់ខនផ្លូវគ្រាប់ស្លាប់ច្រើនមហិមា

សងខាងព្រៃពិតជុំភ្នំមួយគូទន្ទឹមគ្នា  
ខ្លះស្វែងរកគង្គាជាន់ត្រូវមិនផ្ទុះស្លាប់ទៅ ។

ជនភៀសខ្លួនច្រើនមិននាក់ធ្លាក់នៅក្នុងភាពអាសន្ន  
នឹងងាកថយក្រោយវិញសៀមស្នាក់បាញ់មិនឲ្យទៅ

តក់ស្លុតភ័យស្មោស្មន់នឹកគុណព្រះ-គុណម៉ែខ្ចី  
នឹងទៅមុខតតមានផ្លូវក្រាស់ដោយស្មៅនិងស្បូវភ្នំាំង ។

ចុះទឹកជួបក្រពើឡើងទៅលើប្រទះខ្លា  
គ្រានោះពួកចាមជ្វាហ៊ានពុះពារយ៉ាងក្លាខ្លាំង

ចូលព្រៃទាក់បន្លាឡើងរុក្ខាវាក់នឹងស្រាំង  
បើកផ្លូវជាអាទិ៍តាំងមិនផ្ទុះក្លាំងស្លាប់ត្រៀបត្រា ។

“ ឱ! មហាភ្នំដងវែក វែងអនេកធំស្តីមស្តែ  
សួរសព្វរែកណ្តឹងយំទ្រហឹងឆ្លើយឆ្លងគ្នា

ដើមស្រឡៅខ្ពស់ត្រឈៃត្របែកព្រៃជ្រជន្លា  
ស្រណោះដល់ជនកម្ពុជាចរលីលាក់សត់ក្រែក ។”

<sup>1</sup> បានហូដោះយកខ្សែក្រវាត់មាសពីចង្កេះកែវអោយទៅសៀម ហើយចោរសៀមវាដាច់មួយដៃផ្តាច់មុខទៅនឹងភ្លឺស្រែ ព្រោះវាខឹងដោយក្រអោយខ្សែក្រវាត់ទៅវា គឺថា បើវាមិនកំហែងយើងមិនអោយវា។  
<sup>2</sup> លតាជាតិ ជាតិវណ្ណ៍គ្រប់ប្រភេទតែងដុះរាឡើងដើមឈើ។

ដើររុកក្នុងព្រៃជ្រៅពារលើស្មៅស្បូវស្បាតក្រាស់  
អ្នកខ្លះត្រូវរបួសបាក់បែកអស់ទាំងជើងដៃ

គ្រាប់មិនផ្ទុះច្រើនណាស់ត្រូវក្មេងចាស់ស្លាប់ពេញព្រៃ  
ដេកស្លូតបាត់ស្មារតីចាំតែថ្ងៃក្ស័យជីវា ។

ឯប្រពន្ធនិងកូនតូចស្បៀងក៏ហោចទ្រាំមិនបាន  
និងនៅកំដរឬក៏គ្មានចំណីបរិភោគ

ចោលប្តីក្នុងស្មូនសានយំបោកប្រាណអន្ទះសា  
ហើយខំកាត់ក្តីមេត្តាចោលសង្សារទាំងអាល័យ ។

ពួកជនពនេចរខំត្រដវឆ្លងព្រៃភ្នំ  
ដើរដេកស៊ីជិតខ្មោចក្តិនរសោចិស្តយពេកក្រៃ

អត់បាយកូនវាយឈឺរង់ងាប់ច្រើនក្រៃ  
ខ្លះហើមធំស្តីមស្តែខ្លះបាក់ដៃបែកសិរសា ។

ដើរប្រុងគ្រប់ជំហានឈានតម្រូវដានអ្នកមុន  
រយៈផ្លូវដែលវិបត្តិត្រូវប្រយ័ត្នប្រាំទិវា

ខុសដានមុនតែស្មូនអន្តរាយដល់ជីពជន្មា  
មួយគាវុត<sup>៣</sup>នៃមាតាត្រូវយាត្រាអស់ប្រាំថ្ងៃ ។

អ្នកខ្លះមានកូនពីរ<sup>៤</sup>កើតកញ្ជើលទាំងអស់គ្នា  
ស្រីខ្លះប្រសូតកូននាគីឡូសាមប្រាំបី

ខំរែកកូនលុះហើមស្មាចរយាត្រាកាត់ព្រឹក្សព្រៃ  
ខ្លះរលូតកូនពីផ្លែលំបាកក្រៃស្ទើរមរណា ។

ខ្លះមកដល់ភូមិសាឯមកើតកូនស្រីស្រស់បំប្រិម  
ខ្លះកើតកូននៅជើងភ្នំភ្លៀងបំប្រាំសែនរងា

ជីតា<sup>៥</sup>អរព្យញ្ជឹមដាក់ឈ្មោះថៅ សាឯមព្រឹក្សា  
ខ្លះចោលម្តាយចាស់ជរាជើងភ្នំគួរស្រណោះ ។

ផ្លូវឆ្ងាយដាច់ស្រយាលយប់ដេកហាលភ្លៀងនិងខ្យល់  
មូសសុចច្រើនពន់ពេកឥតបានដេកបន្តិចសោះ

រងាញាក់ស្ទើរហាលរកភ្លើងគល់រលត់អស់  
សំពត់អារទទឹកអស់គ្មានស្អួតសោះសើមវាលព្រឹក។

លុះខ្សឹបព្រះសុរិយាហើយនាំគ្នាចរចេញខ្ចី  
អស់កម្លាំងឈប់សម្រាកដោយលំបាកយ៉ាងពន្លឺក

ដល់ភ្នំត្បែងមានជ័យរមូលផ្លែញ័រគគ្រឹក  
ឃ្លានបាយក្រហាយទឹកញ័រល្អិតល្អន់ដោយហត់នឿយ។

ដើរដេកផ្ទាល់ផែនដីតាមដងព្រៃក្បែរជើងថ្នល់  
ខោអាវថ្មីគ្មានសល់សោះដូរស៊ីអស់តាមផ្លូវហើយ

ជិតពីរខែស្ទើរដាច់ខ្យល់ក្រែងមិនដល់ផ្ទះវិញឡើយ  
គ្មានទាំងកន្ទួលខ្នើយដេកកើយដៃអស់សង្ឃឹម ។

មិនអាចទ្រាំក៏នាំគ្នាភៀសអាត្មាប្រថុយស្លាប់  
ដើរវាងឆ្នាំយាមផ្លូវត្រូវលុយទឹកឆ្ងាយសន្តិម

ផ្សែងព្រេងស្វែងរកភ័ព្វឆ្ពោះពាយព្យទិសបស្ចិម  
គេចខ្លួនផុតមានសង្ឃឹមឆ្ពោះបស្ចិមខំយាត្រា ។

ដល់ស្រុកស្រីសោភ័ណស្កុនដំណើរច្រើនព្រឹក

ទម្រាំដល់ជំរុំភ័យតាមផ្លូវជាច្រើនគ្រា

<sup>៣</sup> ១-គាវុត គឺរង្វស់បុរាណ មានប្រវែង ២០០០ព្យាម គឺ១០០សិន ។ មួយព្យាម គឺមានចំនួនមួយកាងដៃ គឺប្រវែងបួនហត្ថ ។

<sup>៤</sup> តាន់គឹមអានខំរែកកូនពីរ ឈ្មោះនាងផង នាងភាពដែលកើតពោធិកញ្ជើលទាំងពីរ។

<sup>៥</sup> ជីតាឈ្មោះហ្វឺរចាយ ដាក់ឈ្មោះអោយថៅស្រី សាឯមព្រឹក្សា។

ស្នាក់នៅជាងមួយខែព្រួយតតស្តែរាល់ទិវា

អាវាសែជនពាលារវីបជាន់តតប្រណី ។

ពួកបីសាចក្នុងជំរំព្រំខ្មែរថែវាបំភ័ន្ត  
ហាត់យ៉ាងប្រជាជនទុកធ្វើឃ្នានសម្រាប់តែ

បំភ័យប្រជាជនមិនឲ្យចូលទៅស្រុកថែ  
លក់អំណោយយកកម្រៃធ្វើសេដ្ឋីសម្រាប់វា ។

អន្តរជាតិរដ្ឋបាលថែប្រោសប្រណីនាំយកទ្បាន  
អ្នកខ្លះមិនហ៊ានចេញដោយចាញ់កលល្បិចពួកវា

ទៅដឹកជនភៀសប្រាណារបរយទ្បានចូលភារា  
លុះដល់ខ្មាំងវាយប្រហារទើបនាំគ្នាត់រត់ចល់ ។

ជនភៀសខ្លួនដូចជាចក រសាត់កកក្នុងទន្លេ  
ផ្សែងព្រៃក្នុងដលសាក្រោមបញ្ជានៃកម្មវេល

គ្មានទីស្ថានស្ថិតស្ថិរតែងតែទៅតាមខ្យល់  
ខ្លះត្រូវស្លាប់ខ្លះនៅសល់ខ្លះឡើងដល់ស្ថានសួគ៌ ។

គឺស្លាប់ដោយពួកព្រៃចោរថែស្រែជាច្រើនក្រុម  
ទ័ពយួនក៏ចូលវាយកៀរយករាស្ត្របានច្រើនគ្នា

ច្បាំងគ្នាដណ្តើមក្នុងជំរំក្រៅនានា  
រុញត្រឡប់ទៅកម្ពុជាស្វ័យត្រានវាបួនយកអស់។

សម្រាមយកទាំងអារខោគ្មានអាសូរខ្មែរដូចគ្នា  
ពួកប៉ុលពតក៏វាវៀរដណ្តើមគ្នាបែកខ្ញែកអស់

ផ្តាច់ផ្តិលទាំងជីវាស្លាប់ត្រៀបត្រាគ្មានស្រណោះ  
ជនកម្ពុជាត្រូវរងគ្រោះមិនចប់សោះព្រោះអាខ្មៅ ។

គ្រោះអាសន្នក្នុងគ្រានោះសូរគ្រាប់ផ្ទុះខ្លាំងអនេក  
ស្លាប់រួសច្រើនពេកណាស់ខ្លះស្លាប់កូនសូន្យទាំងចៅ

ជ្រួលច្របល់គ្មានបានដេកវែកស្នាយរត់គ្មានទីដៅ  
ទារកខ្លះស្លាប់ម៉ែខ្លីនៅកំព្រាក្នុងស្នូសាន ។

អង្គការកាកបាទខ្ចីឃ្នាតទៅសង្គ្រោះ  
ព្រមទាំងកូនកំព្រាអនាថាទាំងប៉ុន្មាន

ដឹកយកអ្នករួសមកព្យាបាលជាច្រើនទ្បាន  
ចូលជំរំដោយប្រោសប្រាណាបានក្សេមក្សាន្តផុតពីទុក្ខ ។

ឧបត្ថម្ភគ្រឿងបរិក្ខារនិងអាហារទាំងឆៅឆ្អិន  
ខ្លាចរបបនៃកុម្មុយនិស្តហើយគេចជឿសរត់ចោលស្រុក

ដល់ជនឥណ្ឌូចិនដែលភៀសខ្លួនរកក្តីសុខ  
ដើម្បីឲ្យផុតទុក្ខរត់សម្រុកចូលស្រុកថែ ។

ទោះយួនបាញ់ស្តាត់យ៉ាងណាក៏មិនរាវព្រាថយក្រោយ  
ពុះពារបួរស្លាប់រស់ឆ្ពោះទៅរកលោកទីបី

គ្រាប់មិនផ្ទុះក៏ដោយរុលមិនថយទាំងប្រុសស្រី  
និងកសាងជីវិតថ្មីរកសេរីភាពថ្លៃថ្នា ។

ខំទ្រាំច្រើនខែឆ្នាំស៊ុរវងកម្ពុក្នុងជំរំ  
ខ្លះត្រូវវាយសម្លាប់បួនយកទ្រព្យរាល់មាសា

រដ្ឋបាលថែឃ្នាបឃុំសៀមរាក់ច្រំតតមេត្តា  
ស្ទើរតែរាល់ទិវារំលោភគ្នាទាំងបំពាន ។

ជំរំទ្រុមភីនីទីអរសាននៃស្រុកថែ  
ទឹកជ្រាំជំរំកខ្វក់ស្អុយលាមកពេញទីស្ថាន

អាប័អ្នកខ្លាំងពេកក្រែដេកផ្លាស់ដីដូចតិរច្ឆាន  
មូសច្រើនខាំខានក្រហាយប្រាណាអន្ទះសា ។

លុះបានឡើងយន្តហោះឆ្ពោះចេញផុតពីដីថៃ  
ហើរស្វែងរកសេរីក្នុងភពថ្មីរដ្ឋនានា

បីដួងសត្វបក្សីរួចពីដៃព្រានពាលា  
ខ្លះបានដល់ម៉ានីឡាតាមយថាភក្តីទ្រទ្រង់ ។

រដ្ឋបាលហ្វីលីពីនឥតបៀតបៀនជនភៀសខ្លួន  
ព្រមទាំងជនជាតិគេរាប់អានខ្មែរដោយស្មោះត្រង់

គឺលាវខ្មែរនិងយួនគេថែថ្នលដោយផ្អិតផ្អង់  
ក្នុងជំរំមានព្រះសង្ឃលោកទ្រទ្រង់ពុទ្ធសាសនា ។

ខ្លះទៅម៉ាឡេស៊ីអូស្ត្រាលីស្រុកបារាំង  
ដឹកយកជនភៀសខ្លួនលាវខ្មែរយួនចូលភាវា

សហរដ្ឋអាមេរិកាំងមានកម្លាំងខ្លាំងមហិមា  
ច្រើនសែននាក់ដោយគណនាឲ្យនៅជាអចិន្ត្រៃយ៍ ។

យីពុនអ៊ីតាលីស្វីសអូទ្រីសអាឡឺម៉ង់  
អង់គ្លេសកាណាដាឥណ្ឌូណេស៊ីប្រទេសថៃ

បែលស៊ិកនូវេលស៊ីឡង់តែវ៉ាន់ហុងកុងសិង្ហបុរី  
ជួយស្រង់សត្វពីជលស័យរួចពីភ័យដោយករុណា ។

គុណបក្សៈនៃសហប្រជាជាតិ  
បានស្រង់សត្វដែលលិចលង់រសាត់ក្នុងមហាជលធារ

អង្គការកាកបាទមានគុណឆ្លងដីមហិមា  
លាវវៀតណាមនិងកម្ពុជាដោយព្រហ្មវិហារធម៌ទាំងបួន ។

សូមសង្ខេបស្មោះសេចក្តីដោយបទខ្លីត្រឹមនេះចុះ  
របបព្រៃខ្មែរក្រហមបានចារឹកទុកជាក្បួន

ជនានុជនទាំងស្រីប្រុសចាំទុកចុះកុំភ្លេចខ្លួន  
ប្រវត្តិសាស្ត្រផ្តាំតកូនដល់ចៅទួតលួតលាវ<sup>៦</sup>អើយ ។

យើងខ្ញុំជនភៀសខ្លួនមានចំនួនប្រាំមួយនាក់<sup>៧</sup>  
លើកទីពីរតស៊ូទៀតចូលស្រុកសៀមមិនរាងឡើយ

ត្រូវសៀមដេញទម្លាក់ភ្នំដងវែករួចម្តងហើយ  
ទម្រាំបានដល់ត្រើយត្រូវអស់ពេលពីរវស្សា ។

នៅក្នុងឆ្នាំមួយពាន់ប្រាំបួនរយប៉ែតសិបមួយ  
ត្រូវបានជិះយន្តហោះឆ្ពោះចេញផុតពីម៉ានីឡា

ដប់ប្រាំពីរផុតទុក្ខព្រួយនៅកណ្តាលខែកក្កដា  
ចូលមកដល់អ៊ុយអែរអាមហាប្រទេសលោកសេរី ។

សូមថ្លែងអំណរគុណដល់លោកប្អូនសុវណ្ណជា  
ឲ្យបានមករស់នៅក្នុងប្រទេសលោកទីបី

ដែលបានរាប់ធានាយកយើងខ្ញុំដោយមេត្រី  
បានផុតពីទុក្ខភ័យមានសេរីភាពថ្លៃថ្នា ។

និពន្ធដោយ

វ៉ាន់ លី

ទីក្រុងឡឺវែល, រដ្ឋម៉ាស្សាឈូសែត, សហរដ្ឋអាមេរិក គ.ស. ១៩៨២

<sup>៦</sup> គ្រងនេះគឺចង់សំដៅលើញាតិទាំងប្រាំពីរសន្តាន គឺ (១)ជីដូនជីតា (២)មាតាបិតា (៣)កូន (៤)ចៅ (៥)ចៅទួត (៦)ចៅលួត និង(៧) ចៅលា។

<sup>៧</sup> ក្រុមគ្រួសារទាំងប្រាំមួយនាក់នោះ គឺតាទីវស៊ីម៉ាន់ ហៅវ៉ាន់លី, ហូបានហូ, នាងកែវ, នាងគង់, លីឈីវប៊ី, និងម៉ាតាន់ស៊ា។